

જનસંપર્ક અધીકારી દ્વારા  
પોલીસ કમિશનરશ્રીની કચેરી, અમદાવાદ શહેર  
ટેલીફોન નંબર ૨૫૬૩૩૩૩૩  
કંટ્રોલરૂમ ટેલી.નં. ૨૫૬૩૦૧૦૦, ૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા.૧૩/૦૮/૨૦૧૭ બુધવાર

અમદાવાદ શહેર પોલીસ સમાચાર

નશાબંધી ધારા હેઠળ ઝડપાયા :-

સમાચાર યાદી નં.૧૮૪૭/૧૭

શહેર પોલીસે ગઈકાલે નશાબંધી ધારા હેઠળ ૧૨ કેસ કરી, ૧૧ વ્યક્તિઓને ઝડપી, ૨૮ લીટર દેશી દારૂ અને ૦૬ બોટલ ઇંગ્લીશ દારૂ કબજે કર્યો હતો.

તકેદારીના પગલા હેઠળ ઝડપાયા:-

સમાચાર યાદી નં.૧૮૪૮/૧૭

શહેર પોલીસે ગઈકાલે તકેદારીના પગલા હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૮૪ વ્યક્તિઓની અટકાયત કરી હતી. તેમજ પ્રોહી ૯૩ મુજબ ૦૧ વ્યક્તિની અને પાસા હેઠળ ૦૧ વ્યક્તિની અટકાયત કરી હતી.

વિશ્વાસઘાત અને છેતરપીંડી :-

સમાચાર યાદી નં.૧૮૪૯/૧૭

નવરંગપુરા : (૧) સ્નેહલ વા/ઓ શૈલેષકુમાર રોય (ઉ.વ.૪૨)(રહે,સેક્ટર-૨/સી, ગાંધીનગર) એ તા.૧૨/૮/૧૭ નારોજ નવરંગપુરા પોલીસ સ્ટેશન ખાતે ફરીયાદ નોંધાવી છે કે આજથી છ માસ પહેલાથી તા.૦૮/૦૮/૨૦૧૭ સુધીનાં સમયગાળા દરમ્યાન આરોપી (૧) જીજ્ઞેશ રાઠોડ અને (૨)રીંકલ વાટલીયા (ઓફીસ-૨૩,કાલીન્દી કોમ્પલેક્ષ, લોહા ભવનની સામે, જુની હાઇકોર્ટની બાજુમા, નવરંગપુરા) એ ભેગામળી ન્યુઝપેપરમાં જાહેરાત આપતાં સ્નેહલબેનનાં પતિને નોકરી ન હોય, આરોપીઓએ બેંગકોકમાં નોકરી અપાવવાની વાત કરી વિશ્વાસમાં લઈ, સ્નેહલબેનનાં પતિ પાસેથી રૂપિયા ૮૦,૦૦૦/- મેળવી લઈ, ઇન્ડિગો એરલાઇન્સની એર ટિકીટ અમદાવાદ થી કલકત્તા અને ત્યાંથી બેંગકોકની ટિકીટ આપેલ અને બેંગકોક લઈ ગયેલ પરંતુ ત્યાં કોઈ નોકરી નહીં મળતા સ્નેહલબેનનાં પતિ પરત આવી ગયેલ. જે આરોપીઓએ નોકરીની લાલચ આપી સ્નેહલબેન સાથે છેતરપીંડી અને વિશ્વાસઘાત કર્યો છે. આ ગુનાની તપાસ પો.સ.ઈ.શ્રી જે.કે.ડાંગર ચલાવે છે.

નવરંગપુરા : (૨) ભરતકુમાર જગદીશભાઈ પટેલ (ઉ.વ.૨૭)(રહે, ગામ-યુવાળ ડાંગરવા પટેલ ફળીયુ તા.દેત્રોજ જી.અમદાવાદ) એ તા.૧૨/૮/૧૭ નારોજ નવરંગપુરા પોલીસ સ્ટેશન ખાતે ફરીયાદ નોંધાવી છે કે તા.૧૦/૦૬/૧૭ ના કલાક ૧૨/૦૦ થી તા.૧૧/૮/૧૭ ના કલાક ૮/૦૦ સુધીનાં સમયગાળા દરમ્યાન તીર્થ ટ્રસ્ટ એન્ડ ટ્રાવેલ્સના માલિક આરોપી હર્ષભાઈ મોદી (ઓફીસ : એફ/૧/૪૦૨ જીત કોમ્પલેક્ષ ગર્વમેન્ટ સર્વન્ટ સોસાયટી સી.જી.રોડ નવરંગપુરા) એ ભરતકુમારની પત્નીને કેનેડામાં વર્ક વીઝા પરમીટ નોકરી અપાવવાના બહાને કુલ રૂપિયા ૧,૨૨,૫૦૦/- મેળવી લઈ, વીઝા નહીં અપાવી ભરતભાઈ સાથે છેતરપીંડી અને વિશ્વાસઘાત કર્યો છે. આ ગુનાની તપાસ પો.સ.ઈ.શ્રી સી.બી.રાઠોડ ચલાવે છે.

સરખેજ : આનંદીબેન પ્રવીણભાઈ જાની (ઉ.વ.૫૫)(રહે,ચંદ્રમૌલેશ્વર ફાર્મ અશોકવાટીકા આંબલી રોડ સરખેજ) એ તા.૧૨/૯/૧૭ નારોજ સરખેજ પોલીસ સ્ટેશન ખાતે ફરીયાદ નોંધાવી છે કે તા.૪/૦૯/૧૭ ના કલાક ૧૨/૦૦ થી તા.૧૧/૦૯/૧૭ ના કલાક ૯/૦૦ સુધીનાં સમયગાળા દરમ્યાન પોતાના મકાનનું તાળુ તોડી, અજાણી વ્યક્તિ મકાનમાં પ્રવેશ કરી, લાકડાના કબાટમાંથી (૧) ત્રણ નંગવાળી સોનાની વીટી કિંમત રૂપિયા ૨૮,૦૦૦/- (૨) એક સોનાનું પેંડલ કિંમત રૂપિયા ૧૪,૦૦૦/- (૩) નાના-મોટા ચાંદીના સીક્કા નંગ-૧૦ કિંમત રૂપિયા ૧,૦૦૦/- તથા રોકડા રૂપિયા ૭૦,૦૦૦/- મળી કુલ રૂપિયા ૧,૩૭,૦૦૦/- મતાની ચોરી કરી લઈ ગઈ છે. આ ગુનાની તપાસ પો.સ.ઈ.શ્રી એસ.એમ.પઠાણ ચલાવે છે.

રખિયાલ : મોહમદતહેશીલ મોહમદયાસીન અંસારી (રહે,સુવાપંખી ની ચાલી, ઉષા ટોકીઝની સામે ગોમતીપુર) એ રખિયાલ પોલીસ સ્ટેશન ખાતે ફરીયાદ નોંધાવી છે કે તા.૧૧/૦૯/૧૭ રાતના ૧૧/૪૫ થી તા.૧૨/૦૯/૧૭ ના કલાક ૮/૩૦ સુધીનાં સમયગાળા દરમ્યાન રખિયાલ, નુસ્મહેલ હોટલની બાજુમાં આવેલ પોતાની કે.જી.એન. ટ્રેડિંગ નામની દુકાનનું છતનું પતરૂ હટાવી, અજાણી વ્યક્તિ દુકાનની અંદર પ્રવેશ કરી, દુકાનમાંથી રાજશ્રી ગુટખા કાર્ટુન નંગ૨૧, પારલે બિસ્કીટ કાર્ટુન નંગ૫, શીખર ગુટખા કાર્ટુન નંગ૧, મેજીકલ બિસ્કીટ કાર્ટુન નંગ૩, ટ્વેન્ટી-ટેવેન્ટી બિસ્કીટના કાર્ટુન નંગ૮, મિરાજ તમાકુના પેકેટ નંગ૧૩ તથા દિલબાગ ગુટખાનું કાર્ટુન નંગ૧ તમામ મળી આશરે કુલ રૂપિયા ૨૫,૦૦૦/-મતાની ચોરી કરી લઈ ગઈ છે.આ ગુનાની તપાસ પોસઈ.શ્રી એ.બી.દેવધા ચલાવે છે

સોનાનો દોરો ખેંચી તોડી લઈ ગયા :-

સમાચાર યાદી નં.૧૮૫૧/૧૭

વસ્ત્રાપુર : (૧) રામભાઈ એભાભાઈ કેસવાલા (ઉ.વ.૩૦)(રહે,પ્રતીક્ષા એપાર્ટમેન્ટ, જૈન દેરાસર બી.આર.ટી.એસ બસ સ્ટેન્ડ પાછળ સોલા) એ વસ્ત્રાપુર પોલીસ સ્ટેશન ખાતે ફરીયાદ નોંધાવી છે કે તા.૧૨/૯/૧૭ નાં કલાક ૭/૪૫ વાગ્યાનાં સુમારે સુર્યમંદીર ફ્લેટ ની પાસે રોડ ઉપરથી પસાર થઈ રહ્યા હતા દરમ્યાન એક મોટર સાયકલ ઉપર આવેલ બે પુરૂષ રામભાઈનાં ગળામાંથી સોનાની ત્રણ ચેઇન કુલ કિંમત રૂપિયા ૧,૨૦,૦૦૦/- મતાની ખેંચી તોડી લઈ ગયા હતા. આ ગુનાની તપાસ પો.સ.ઈ.શ્રી વસ્ત્રાપુર પોસ્ટે.નાઓ ચલાવે છે.

વસ્ત્રાપુર : (૨) વિજયભાઈ રામચંદવાની (ઉ.વ.૫૫)(રહે,સત્યાગ્રહ છાવણી, સેટેલાઈટ) એ વસ્ત્રાપુર પોલીસ સ્ટેશન ખાતે ફરીયાદ નોંધાવી છે કે તા.૧૨/૯/૧૭ નાં કલાક ૭/૪૫ વાગ્યાનાં સુમારે તિર્થધામ એપાર્ટમેન્ટ નજીક આવતા રસ્તામાં આવેલ મંદિર નજીકથી પસાર થઈ રહ્યા હતા દરમ્યાન એક મોટર સાયકલ ઉપર આવેલ બે પુરૂષ વિજયભાઈનાં ગળામાંથી સોનાની ચેઇન કિંમત રૂપિયા ૨૫,૦૦૦/- ખેંચી તોડી લઈ ગયા હતા. આ ગુનાની તપાસ પો.સ.ઈ.શ્રી વસ્ત્રાપુર પોસ્ટે.નાઓ ચલાવે છે.

શહેરકોટડા : દક્ષાબેન મહેન્દ્રભાઈ સોલંકી (ઉ.વ.૪૭)(રહે,સરકારી વસાહત "સી" કોલોની નરોડા રોડ) તા.૧૨/૯/૧૭ સાંજનાં ૫/૪૦ વાગ્યાનાં સુમારે પોતાના ઘરે ત્રીજા માળે મકાનની પાછળની ગેલેરીમાં ઉભા હતા દરમ્યાન પેરાફીટ તથા તળીયુ અચાનક તુટી જતા તેની સાથે તેઓ પણ નીચે જમીન ઉપર પડી જતા માથામાં ગંભીર ઇજા થઈ હતી. સારવાર માટે તેમને સિવિલ હોસ્પિટલ લાવતા ફરજ પરના ડોક્ટર શ્રીએ તેમને મૃત જાહેર કર્યા હતા. આ અંગે શહેરકોટડા પોલીસે અકસ્માત મોત નોંધી આ અંગેની તપાસ હે.કો.શ્રી દીલીપકુમાર વસંતલાલ ચલાવે છે.

આત્મહત્યા:-

ગોમતીપુર : બાબુભાઈ ખેમાભાઈ સોલંકી (ઉ.વ.૫૭)(રહે,હરીઘાંચીની ચાલી મેડા ઉપર રાજપુર ગોમતીપુર) એ કોઈ અગમ્ય કારણસર તા.૧૨/૯/૧૭ નાં કલાક ૧૨/૦૦ વાગ્યાનાં સુમારે પોતાના ઘરે પોતાની જાતે શરીરે કેરોસીન છાંટી દીવાસળી ચાંપી સળગી જઈ આત્મહત્યા કરી લીધી હતી. આ અંગે ગોમતીપુર પોલીસે અકસ્માત મોત નોંધી આ અંગેની તપાસ હે.કો.શ્રી નરેન્દ્રભાઈ ભીખાભાઈ ચલાવે છે.

નાયબ પોલીસ કમિશનર,  
કંટ્રોલરૂમ, અ'વાદ શહેર.  
પોલીસ કમિશનર વતી.